

وَنَصْرُوهُ وَاتَّبِعُوا التُّورَ الَّذِي أُنْزِلَ مَعَهُ لَا إِلَهَ إِلَّا كُلُّ هُمْ
الْمُفْلِحُونَ ۝ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ ۝
جَمِيعًا إِلَّا مَنْ لَهُ مُلْكٌ السَّمَاوَاتِ وَالْأَرْضِ ۝ لَا إِلَهَ إِلَّا هُوَ
يُنْهِي وَيُمْبِي ۝ فَامْنُوا بِاللَّهِ وَرَسُولِهِ الَّذِي أَنْذَى إِلَيْكُمْ
يُوْمَنْ بِاللَّهِ وَكَلِمَتِهِ وَاتَّبِعُوهُ لَعَلَّكُمْ تَهْتَدُونَ ۝ وَمِنْ
قَوْمٍ مُّؤْسَى أُمَّةٌ يَهْدُونَ بِالْحَقِّ وَبِهِ يَعْدِلُونَ ۝
وَقَطَعْنَاهُمْ أَثْنَتَ عَشَرَةً أَسْبَاطًا أُمَّمًا وَأَوْحَيْنَا إِلَيْ

اور نصرت کریں اور اس روشنی کی پیروی اختیار کریں جو اس کے ساتھ نازل کی گئی ہے، وہی فلاح پانے والے ہیں یہ
اے بھی، کہو کہ ”اے انسانو، میں تم سب کی طرف اس خدا کا پیغمبر ہوں جو زمین اور آسمانوں کی بادشاہی کا مالک ہے،
اس کے سوا کوئی خدا نہیں ہے، وہی زندگی بخشتا ہے اور وہی موت دیتا ہے، پس ایمان لا و اللہ پر اور اس کے بھیجے ہوئے
نبی اُمی پر جو اللہ اور اس کے ارشادات کو مانتا ہے، اور پیروی اختیار کرو اس کی، امید ہے کہ تم را وہ است پالو گے۔“
موسیٰ کی [۱۱۴] قوم میں ایک گروہ ایسا بھی تھا جو حق کے مطابق ہدایت کرتا اور حق ہی کے مطابق انصاف کرتا
تھا [۱۱۵] اور ہم نے اس قوم کو بارہ گھر انوں میں تقسیم کر کے انھیں مستقل گروہوں کی شکل دے دی تھی [۱۱۶] اور جب موسیٰ

[۱۱۶] اصل سلسلہ کام بنی اسرائیل سے متعلق چل رباتھ۔ بیچ میں موقع کی مناسبت سے رسالت محمدی پر ایمان لانے کی دعوت
بطور جملہ معترض آگئی۔ اب پھر تقریر کارخ آسی مضمون کی طرف پھر رہا ہے جو بچھل کرنے کو گوئے سے بیان ہو رہا ہے۔

[۱۱۷] پیشتر مترجمین نے اس آیت کا ترجمہ یوں کیا ہے کہ موسیٰ کی قوم میں ایک گروہ ایسا ہے جو حق کے مطابق ہدایت اور
انصاف کرتا ہے، یعنی ان کے نزدیک اس آیت میں بنی اسرائیل کی وہ اخلاقی و ذہنی حالت بیان کی گئی ہے جو زوال قرآن کے وقت تھی۔
لیکن سیاق و سبق پر نظر کرتے ہوئے ہم اس بات کو تجزیج دیتے ہیں کہ اس آیت میں بنی اسرائیل کا وہ حال بیان ہوا ہے جو حضرت موسیٰ
کے زمانے میں تھا، اور اس سے مدد عایہ طاہر کرنا ہے کہ جب اس قوم میں گوسالہ پرستی کے جرم کا ارتکاب کیا گیا اور حضرت حق کی طرف
سے اس پر گرفت ہوئی تو اس وقت ساری قوم بگڑی ہوئی تھی بلکہ اس میں ایک اچھانا صاصا لعنة موجود تھا۔

[۱۱۸] اشارہ ہے بنی اسرائیل کی اس تنظیم کی طرف جو سورہ مائدہ، آیت ۱۲ میں بیان ہوئی ہے اور جس کی پوری تفصیل با جملہ کی
کتاب گئی میں ملتی ہے۔ اس سے معلوم ہوتا ہے کہ حضرت موسیٰ نے اللہ تعالیٰ کے حکم سے کوہ سینا کے بیان میں بنی اسرائیل کی مردم شماری
کرائی، پھر ان کے ۱۲ گھر انوں کو جو حضرت یعقوب کے دس بیٹوں اور حضرت یوسف کے دو بیٹوں کی نسل سے تھے الگ الگ گروہوں
کی شکل میں منظم کیا، اور ہر گروہ پر ایک ایک سردار مقرر کیا تاکہ وہ ان کے اندر اخلاقی، مذہبی، تمدنی و معاشرتی اور فوجی حیثیت سے نظم قائم

**مُوسَى إِذَا سَسَقْهُ قَوْمُهُ أَنِ اضْرِبْ بِعَصَالَ الْحَجَرَ
فَانْبَجَسَتْ مِنْهُ أَشْنَاتٌ عَشْرَةً عَيْنًا قَدْ عَلِمَ كُلُّ أُنَاسٍ
مَشْرَبَهُمْ وَظَلَلَنَا عَلَيْهِمُ الْغَمَامُ وَأَنْزَلْنَا عَلَيْهِمُ
الْمَنَّ وَالسَّلُوْيٌ طَلُوْيٌ مِنْ طَلِيْبَتِ مَارَزَقْ كُمْ وَمَا**

سے اس کی قوم نے پانی مانگا تو ہم نے اس کو اشارہ کیا کہ فلاں چٹان پر اپنی لاٹھی مارو۔ چنانچہ اس چٹان سے یکا یک بارہ چھٹے پھوٹ نکلے اور ہر گروہ نے اپنے پانی لینے کی جگہ متعین کر لی۔ ہم نے ان پر بادل کا سایہ کیا اور ان پر من و سلوی آتا را [۱۱۹] — ”کھاؤ وہ پاک چیزیں جو ہم نے تم کو بخشی ہیں۔“

رکھے اور ادکام شریعت کا اجراء کرتا رہے۔ نیز حضرت یعقوب کے بارہویں بیٹے لاوی کی اولاد کو جس کی نسل سے حضرت موسیٰ اور ہارون تھے، ایک الگ جماعت کی شکل میں متفہم کیا تاکہ وہ ان سب قبیلوں کے درمیان شرع حق روشن رکھنے کی خدمت انجام دیتی رہے۔

[۱۱۹] اور جس تنظیم کا ذکر کیا گیا ہے وہ مجملہ ان احسانات کے تھی جو اللہ تعالیٰ نے بنی اسرائیل پر کیے۔ اس کے بعد ادب مرید تین احسانات کا ذکر فرمایا گیا ہے۔ ایک یہ کہ جزیرہ نماۓ سینا کے بیانی علاقہ میں ان کے لیے پانی کی بہم رسانی کا غیر معمولی انتظام من و سلوی کے نزول کی شکل میں کیا گیا۔ ظاہر ہے کہ ان تین اہم ترین ضروریات زندگی کا بندوبست نہ کیا جاتا تو یہ قوم جس کی تعداد کثیر تھی ہوئی تھی، اس علاقے میں بحکم پیاس سے بالکل ختم ہو جاتی۔ آج بھی کوئی شخص وہاں جائے تو یہ دیکھ کر حیران رہ جائے گا کہ اگر یہاں پندرہ میں لاکھ آدمیوں کا ایک عظیم الشان قافلہ کیا یک آٹھ سو توس کے لیے پانی، خوراک اور سائے کا آخر کیا انتظام ہو سکتا ہے۔ موجودہ زمانے میں پورے جزیرہ نما کی آبادی چند ہزار سے زیادہ نہیں ہے اور آج اس میسوں صدی میں بھی اگر کوئی سلطنت وہاں پائی چھلا کھوچ لے جاتا چاہے تو اس کے مددروں کو رسکے انتظام کی فرمانیں در دسرا لاقع ہو جائے۔ یہی وجہ ہے کہ موجودہ زمانہ کے بہت سے محققین نے، جونہ کتاب کو مانتے ہیں اور نہ مجرمات کو تسلیم کرتے ہیں، یہ ماننے سے انکار کر دیا ہے کہ بنی اسرائیل جزیرہ نماۓ سینا کے اس حصہ سے گزرے ہوں گے جس کا ذکر باخیل اور قرآن میں ہوا ہے۔ ان کا گمان ہے کہ شاید یہ واقعات فلسطین کے جنوبی اور عرب کے شامی حصہ میں پیش آئے ہوں گے۔ جزیرہ نماۓ سینا کے طبعی اور معماشی جغرافیہ کو دیکھتے ہوئے وہ اس بات کو بالکل ناقابل تصور بھیتھی ہیں کہ اتنی بڑی قوم یہاں برسوں ایک جگہ پر اور کرتی ہوئی گزرسکی تھی، خصوصاً جب کہ مصر کی طرف سے اس کی رسکا راستہ بھی منقطع تھا اور دوسری طرف خود اس جزیرہ نما کے شرق اور شمال میں عمالقہ کے قبیلے اس کی مزاحمت پر آمادہ تھے۔ ان امور کو پیش نظر رکھنے سے صحیح طور پر اندازہ کیا جاسکتا ہے کہ ان چند مختصر آیتوں میں اللہ تعالیٰ نے بنی اسرائیل پر اپنے جن احسانات کا ذکر فرمایا ہے وہ درحقیقت کتنے بڑے احسانات تھے اور اس کے بعد یہ کتنی بڑی احسان فراموشی تھی۔ اللہ کے فضل و کرم کی ایسی صریح نشانیاں دیکھ لینے پر بھی یہ قوم مسلسل ان نافرمانیوں اور غداریوں کی مرتبہ ہوتی رہی جن سے اس کی تاریخ بھری ہوئی ہے۔ (قابل کے لیے ملاحظہ ہو سورة بقرہ، حواشی نمبر ۷۲، ۷۳، ۷۴-۷۶)

ظَلَمُونَا وَلِكُنْ كَانُوا أَنفُسَهُمْ يَظْلِمُونَ ۝ وَإِذْ قِيلَ
لَهُمْ أَسْكُنُوا هَذِهِ الْقَرِيَةَ وَكُلُّوا مِنْهَا حَيْثُ
شِئْتُمْ وَقُولُوا حَتَّىٰ وَادْخُلُوا الْبَابَ سُجْدًا تَغْفِرُ
لَكُمْ خَطِيئَتُكُمْ ۝ سَتَرِيدُ الْمُحْسِنِينَ ۝ فَبَدَأَ
الَّذِينَ ظَلَمُوا مِنْهُمْ قَوْلًا غَيْرَ الَّذِي قِيلَ لَهُمْ
فَأَرْسَلْنَا عَلَيْهِمْ رِجْزًا مِنَ السَّمَاءِ بِمَا كَانُوا
يَظْلِمُونَ ۝ وَسَلَّمُهُمْ عَنِ الْقَرِيَةِ الَّتِي كَانُوا
حَاضِرَةً الْبَعْرِ ۝ إِذْ يَعْدُونَ فِي السَّبْتِ إِذْ تَأْتِيهِمْ

گراس کے بعد انہوں نے جو کچھ کیا تو ہم پر ظلم نہیں کیا بلکہ آپ اپنے ہی اوپر ظلم کرتے رہے۔

یاد کرو [۱۲۰] وہ وقت جب ان سے کہا گیا تھا کہ ”اس بستی میں جا کر بس جاؤ اور اس کی پیداوار سے اپنے حسب مشاروزی حاصل کرو اور حَتَّىٰ حَتَّىٰ کہتے جاؤ اور شہر کے دروازے میں بحمدہ ریز ہوتے ہوئے داخل ہو، ہم تمہاری خطا کیں معاف کریں گے اور نیک رو یہ رکھنے والوں کو مزید فضل سے نوازیں گے۔“ مگر جو لوگ ان میں سے ظالم تھے انہوں نے اس بات کو جو ان سے کہی گئی تھی بدل ڈالا، اور نیجہ یہ ہوا کہ ہم نے ان کے ظلم کی پاداش میں ان پر آسمان سے عذاب بھیج دیا [۱۲۱] اور ذرا ان سے اس بستی کا حال بھی پوچھو جو سمندر کے کنارے واقع تھی [۱۲۲] اُنھیں یاد دلاو وہ واقعہ کہ وہاں کے لوگ سبت (ہفتہ) کے دن احکامِ الٰہی کی خلاف ورزی کرتے تھے

[۱۲۰] اب تاریخِ بنی اسرائیل کے آن واقعات کی طرف اشارہ کیا جا رہا ہے جن سے ظاہر ہوتا ہے کہ اللہ تعالیٰ کے مذکورہ بالا احسانات کا جواب یہ لوگ کیسی تھی جو ماندے باکیوں کے ساتھ دیتے رہے اور پھر کس طرح مسلسل تباہی کے گز ہے میں گرتے چلے گئے۔

[۱۲۱] تشریع کے لیے ملاحظہ ہو سورہ بقرہ، حاشیہ ۳ و ۵۷۔

[۱۲۲] محققین کا غالب میلان اس طرف ہے کہ یہ مقامِ الیہ یا ایلات یا الجلوت تھا جہاں اب اسرائیل کی یہودی ریاست نے اسی نام کی ایک بندرگاہ بنائی ہے اور جس کے قریب ہی اورون کی مشہور بندرگاہ عقبہ واقع ہے۔ اس کی جائے وقوع بحر قلزم کی اس شاخ کے انجامی سرے پر ہے جو جزیرہ نماۓ بینا کے مشرقی اور عرب کے مغربی ساحل کے درمیان ایک لمبی طیاری کی صورت میں نظر آتی ہے۔ بنی اسرائیل کے زمانہ عروج میں یہ یہاں تجارتی مرکز تھا۔ حضرت سلیمان نے اپنے بحر قلزم کے جنلی و تجارتی بیڑے کا صدر مقام اسی شہر کو بنایا تھا۔

جس واقعہ کی طرف یہاں اشارہ کیا گیا ہے اس کے متعلق یہودیوں کی کتب مقدسے میں کوئی ذکر نہیں ملتا اور ان کی تاریخیں بھی اس باب میں خاموش ہیں، مگر قرآن مجید میں جس انداز سے اس واقعہ کو یہاں اور سورہ بقرہ میں بیان کیا گیا ہے اس سے صاف ظاہر ہوتا

حَيْثَا نَهُمْ يَوْمَ سَبْتِهِمْ شُرَّعًا وَيَوْمَ لَا يَسْتِئْنُونَ لَا
كَذِيلَكَ ثَبَلُوهُمْ بِمَا كَانُوا يَفْسُقُونَ ۝
وَإِذْ قَالَتْ أُمَّةٌ مِنْهُمْ لِمَ تَعْطُلُونَ قَوْمًا لِلَّهِ مُهْلِكُهُمْ أَوْ
مُعَذِّبُهُمْ عَدَآءًا شَدِيدًا طَقَانُوا مَعْذِرَةً إِلَى رَبِّهِمْ وَلَعَلَّهُمْ
يَتَّقُونَ ۝ فَلَمَّا نَسُوا مَا ذِكْرُوا إِلَهُمْ أَنْجَيْنَا الَّذِينَ يَنْهَوْنَ

اور یہ کہ محصلیاں سبت ہی کے دن اُبھرا بھر کر سطح پر اُن کے سامنے آتی تھیں^[۱۲۳] اور سبت کے سواباتی دنوں میں نہیں آتی تھیں۔ یہ اس لیے ہوتا تھا کہ ہم ان کی نافرمانیوں کی وجہ سے ان کو آزمائش میں ڈال رہے تھے^[۱۲۴] اور انھیں یہ بھی یاد دلاو کہ جب اُن میں سے ایک گروہ نے دوسرا گروہ سے کہا تھا کہ ”تم ایسے لوگوں کو کیوں نصیحت کرتے ہو جنہیں اللہ ہلاک کرنے والا یا سخت سزا دینے والا ہے“ تو انہوں نے جواب دیا تھا کہ ”ہم یہ سب کچھ تمہارے رب کے حضور اپنی معدودت پیش کرنے کے لیے کرتے ہیں اور اس امید پر کرتے ہیں کہ شاید یہ لوگ اس کی نافرمانی سے پرہیز کرنے لگیں۔“ آخر کار جب وہ اُن ہدایات کو بالکل ہی فراموش کر گئے جو انھیں یاد کرائی گئی تھیں تو ہم نے اُن لوگوں کو بچالیا جو

ہے کہ نزول قرآن کے دور میں بنی اسرائیل بالعموم اس واقعہ سے خوب واقف تھے، اور یہ حقیقت ہے کہ مدینہ کے یہودیوں نے، جو بنی علیت کی مخالفت کا کوئی موقع ہاتھ سے جانے نہیں دیتے تھے، قرآن کے اس بیان پر قطعاً کوئی اعتراض نہیں کیا۔

[۱۲۳] ”سبت“ ہفتہ کے دن کو کہتے ہیں۔ یہ دن بنی اسرائیل کے لیے مقدس قرار دیا گیا تھا اور اللہ تعالیٰ نے اسے اپنے اور اولاً دا اسرائیل کے درمیان پشت در پشت تک دائی عبد کا نشان قرار دیتے ہوئے تاکہ کی تھی کہ اس روز کوئی دنیوی کام نہ کیا جائے، گھروں میں آگ تک نہ جلائی جائے، جانوروں اور لوگوں غلاموں تک سے کوئی خدمت نہ لی جائے اور یہ کہ جو شخص اس ضابطہ کی خلاف ورزی کرے اسے قتل کر دیا جائے۔ لیکن بنی اسرائیل نے آگے چل کر اس قانون کی عالمی خلاف ورزی شروع کر دی۔ پرمیاہ بنی کے زمانہ میں (جو ۲۲۸ اور ۵۸۶ قبل مسیح کے درمیان گزرے ہیں) خاص یہ وشم کے پھانکوں سے لوگ سبت کے دن مال اسباب لے لے کر گزرتے تھے۔ اس پر بنی موصوف نے خدا کی طرف سے یہودیوں کو حکمی دی کہ اگر تم لوگ شریعت کی اس کھلم بخالا خلاف ورزی سے بازنہ آئے تو یہ وشم نذر آتش کر دیا جائے گا۔ (پرمیاہ ۲۷-۲۱: ۱) اسی کی شکایت حزقی ایل بنی بھی کرتے ہیں جن کا دور ۵۹۵-۵۹۶ اور قبل مسیح کے درمیان گزر رہے، چنانچہ ان کی کتاب میں سبت کی بے حرمتی کو یہودیوں کے قومی جرائم میں سے ایک بڑا جرم قرار دیا گیا ہے۔ (حزقی ایل ۲۰-۲۲: ۲۰-۲۲) ان حوالوں سے یہ مگان کیا جاسکتا ہے کہ قرآن مجید یہاں جس واقعہ کا ذکر کر رہا ہے وہ بھی غالباً اسی دور کا واقعہ ہوگا۔

[۱۲۴] اللہ تعالیٰ بندوں کی آزمائش کے لیے جو طریقے اختیار فرماتا ہے ان میں سے ایک طریقہ یہ بھی ہے کہ جب کسی شخص یا گروہ کے اندر فرمائیں برداری سے اخراج اور نافرمانی کی جانب میلان بڑھنے لگتا ہے تو اس کے سامنے نافرمانی کے موقع کا دروازہ کھوں دیا جاتا ہے تاکہ اس کے وہ میلانات جو اندر چھپے ہوئے ہیں کھل کر پوری طرح نہایاں ہو جائیں اور جن جرائم سے وہ اپنے دامن کو خود دار کرنا چاہتا ہے ان سے وہ صرف اس لے بازنہ رہ جائے کہ ان کے ارتکاب کے موقع اسے نہیں رہے ہوں۔

عَنِ السُّوءِ وَأَخْدُنَا الَّذِينَ ظَلَمُوا بِعَذَابٍ بَيْسِ بِمَا كَانُوا
يَفْسُقُونَ ۝ فَلَمَّا عَتَوْا عَنْ مَا نَهُوا عَنْهُ قُلْنَا لَهُمْ كُوْنُوا

برائی سے روکتے تھے اور باقی سب لوگوں کو جو ظالم تھے ان کی نافرمانیوں پر سخت عذاب میں پکڑ لیا۔^[۱۲۵] پھر جب وہ پوری سرکشی کے ساتھ وہی کام کیے چلے گئے جس سے انہیں روکا گیا تھا، تو ہم نے کہا بندر ہو جاؤ

^[۱۲۵] اس بیان سے معلوم ہوا کہ اس بحث میں تین قسم کے لوگ موجود تھے۔ ایک وہ جو دھرے لے سے احکام الہی کی خلاف ورزی کر رہے تھے۔ دوسرا وہ جو خود تو خلاف ورزی نہیں کرتے تھے مگر اس خلاف ورزی کو خاموشی کے ساتھ بیٹھے دیکھ رہے تھے اور نامحوں سے کہتے تھے کہ ان کم بخنوں کو نصیحت کرنے سے کیا حاصل ہے۔ تیسرا وہ جن کی غیرت ایمانی صدود اللہ کی اس کھلم کھلا بے حرمتی کو برداشت نہ کر سکتی تھی اور وہ اس خیال سے بینکی کا حکم کرنے اور بدی سے روکنے میں سرگرم تھے کہ شاید وہ مجرم لوگ ان کی نصیحت سے راہ راست پر آ جائیں اور اگر وہ راہ راست نہ اختیار کریں تب بھی ہم اپنی حد تک تو پابنا فرض ادا کر کے خدا کے سامنے اپنی براءت کا ثبوت پیش کر دیں۔ اس صورت حال میں جب اس بحث پر اللہ کا عذاب آیا تو قرآن مجید کہتا ہے کہ ان تینوں گروہوں میں سے صرف تیراً گروہ ہی اس سے بچایا گیا، کیوں کہ اسی نے خدا کے حضور اپنی معدرات پیش کرنے کی فکر کی تھی اور وہی تھا جس نے اپنی براءت کا ثبوت فراہم کر رکھا تھا۔ باقی دونوں گروہوں کا شمار ظالموں میں ہوا اور وہ اپنے جرم کی حد تک بتلائے عذاب ہوئے۔ البتہ بندر صرف وہ لوگ بنائے گئے جو پوری سرکشی کے ساتھ حکم کی خلاف ورزی کرتے چلے گئے تھے۔

بعض مفسرین نے یہ خیال ظاہر کیا ہے کہ اللہ تعالیٰ نے پہلے گروہ کے بتلائے عذاب ہونے کی اور تیرے گروہ کے نجات پانے کی تصریح کی ہے، لیکن دوسرا گروہ کے بارے میں سکوت اختیار کیا ہے، لہذا اس کے متعلق یہ نہیں کہا جاسکتا کہ وہ نجات پانے والوں میں سے چایا بتلائے عذاب ہونے والوں میں سے۔ لیکن قرآن کے بیان سے اس خیال کی تائید نہیں ہوتی۔ ظاہر ہے کہ کسی بحث پر خدا کا عذاب آنے کی صورت میں تمام بحثی دوہی گروہوں میں تقسیم ہو سکتی ہے، ایک وہ جو عذاب میں بتلائے ہو اور دوسرا وہ جو بچایا جائے۔ اب اگر قرآن کی تصریح کے مطابق نہیں والا اگر وہ صرف تیرا تھا، تو لامحہ پہلے اور دوسرا وہ دونوں گروہ نہیں بتلائے ہوں گے۔ اسی کی تائید معدیدہ إلى رَبِّكُمْ کے فقرے سے بھی ہوتی ہے جس کی توثیق بعد کے فقرے میں خود اللہ تعالیٰ نے فرمادی ہے۔ قرآن اور حدیث کے دوسرے ارشادات سے بھی ہم کو ایسا ہی معلوم ہوتا ہے کہ اجتماعی جرائم کے باب میں اللہ کا قانون یہی ہے۔ چنانچہ قرآن میں فرمایا گیا ہے کہ وَأَنْقُوا فِتْنَةً لَا تُصِيبَنَ الَّذِينَ ظَلَمُوا مِنْكُمْ خاصَّةً (وَرَأَسْقَنَهُمْ مِنْهُمْ خاصَّةً)۔ اور اس نتیجے سے جس کے دباب میں خصوصیت کے ساتھ صرف وہی لوگ گرفتار نہیں ہوں گے جنہوں نے تم میں سے ظلم کیا ہو۔ اور اس کی تصریح میں نبی ﷺ فرماتے ہیں کہ ”اللَّهُ عَزَّ وَجَلَ خاصُّ لوگوں کے جرائم پر عام لوگوں کو سزا نہیں دیتا جب تک عامۃ الناس کی یہ حالت نہ ہو جائے کہ وہ اپنی آنکھوں کے سامنے برے کام ہوتے دیکھیں اور وہ ان کاموں کے خلاف اظہار ناراضی کرنے پر قادر ہوں اور پھر کوئی اظہار ناراضی نہ کریں۔ پس جب لوگوں کا یہ حال ہو جاتا ہے تو اللہ خاص و عام سب کو عذاب میں بتلائے کر دیتا ہے۔“ مزید برآں جو آیات اس وقت ہمارے پیش نظر ہیں ان سے یہ بھی معلوم ہوتا ہے کہ اس بحثی پر خدا کا عذاب دوست طوں میں نازل ہوا تھا۔ پہلی قحط وہ جسے عذاب بھیں (سخت عذاب) فرمایا گیا ہے، اور دوسرا قحط وہ جس میں نافرمانی پر اصرار کرنے والوں کو بندر بنا دیا گیا۔ ہم ایسا سمجھتے ہیں کہ پہلی قحط کے عذاب میں پہلے دونوں گروہ شامل تھے، اور دوسرا قحط کا عذاب صرف پہلے گروہ کو دیا گیا تھا۔ اللہ اعلم بالصواب۔ ان اصبت نعم اللہ و ان أحظىت فمن نفسي، والله غفور رحيم۔

قِرَدَةً حُسْنِينَ ۝ وَلَذَّتَادَنَ رَبِّكَ لَيَبْعَثُنَ عَلَيْهِمْ إِلَى يَوْمٍ
الْقِيمَةِ مَنْ يَسْوِمُهُمْ سُوءُ الْعَذَابِ ۝ إِنَّ رَبَّكَ لَسَرِيعُ الْعِقَابِ ۝
وَإِنَّهُ لَغَفُورٌ رَّحِيمٌ ۝ وَقَطَعْنَهُمْ فِي الْأَرْضِ أُمَّهًا مِنْهُمْ
الصِّلْحُونَ وَمِنْهُمْ دُونَ ذَلِكَ زَوْبَانُهُمْ بِالْحَسَنَاتِ وَالسَّيَّئَاتِ
لَعَلَّهُمْ يَرْجِعُونَ ۝ فَخَلَفَ مِنْ بَعْدِهِمْ خَلْفٌ ۝ وَرَثُوا الْكِتَابَ
يَا خُذُونَ عَرَضَ هَذَا الْأَدَنِ ۝ وَيَقُولُونَ سَيَغْفِرُ لَنَا ۝ وَإِنْ
يَأْتِهِمْ عَرَضٌ مِثْلُهُ يَا خُذْ وَهُدُّا ۝ الَّهُ يُؤْخِذُ عَلَيْهِمْ مِنْ شَاقِ الْكِتَابِ

ذیل اور خوار [۱۲۶]

اور یاد کرو جب کہ تمہارے رب نے اعلان کر دیا کہ [۱۲۷] وہ قیامت تک برابر ایسے لوگ بنی اسرائیل پر مسلط کرتا رہے گا جو ان کو بدترین عذاب دیں گے۔ [۱۲۸] یقیناً تمہارا رب سزا دینے میں تیز دست ہے اور یقیناً وہ درگزرا و رحم سے بھی کام لینے والا ہے۔

ہم نے ان کو زمین میں نکلوئے نکلوئے کر کے بہت سی قوموں میں تقسیم کر دیا۔ کچھ لوگ ان میں نیک تھے اور کچھ اس سے مختلف۔ اور ہم ان کو اچھے اور بڑے حالات سے آزمائش میں مبتلا کرتے رہے کہ شاید یہ پٹ آئیں۔ پھر اگلی نسلوں کے بعد ایسے ناخلف ان کے جانشین ہوئے جو کتاب الہی کے وارث ہو کر اسی دنیاے و نی کے فائدے سمیتے ہیں اور کہہ دیتے ہیں کہ تو قع ہے ہمیں معاف کر دیا جائے گا، اور اگر وہی متاع دنیا سامنے آتی ہے تو پھر لپک کر اسے لے لیتے ہیں۔ [۱۲۹] کیا ان سے کتاب کا عہد نہیں لیا جا پکا ہے

[۱۲۶] ترشیح کے لیے ملاحظہ ہو سورہ بقرہ، جا شہر ۸۳

[۱۲۷] اصل میں لفظ قاذفَنَ استعمال ہوا ہے جس کا مفہوم تقریباً وہی ہے جو نوش دینے یا خبردار کرنے کا ہے۔

[۱۲۸] یہ تنہیہ بنی اسرائیل کو تقریباً آٹھویں صدی قبل مسیح سے نسل کی جا رہی تھی۔ چنانچہ یہودیوں کے مجموعہ کتب مقدسہ میں یسوعیہ اور میاہ اور ان کے بعد آنے والے انبیاء کی تمام کتابیں اسی تنہیہ پر مشتمل ہیں۔ پھر یہی تنہیہ سچ علیہ السلام نے انہیں کی جیسا کہ انہیل میں ان کی متعدد تقریروں سے ظاہر ہے۔ آخر میں قرآن نے اس کی توثیق کی۔ اب یہ بات قرآن اور اس سے پہلے صحیفوں کی صداقت پر ایک بین شہادت ہے کہ اس وقت سے لے کر آج تک تاریخ میں کوئی دو رایا نہیں گزر رہے جس میں یہودی قوم دنیا میں کہیں نہ کہیں روندی اور پامال نہ کی جاتی رہی ہو۔

[۱۲۹] یعنی گناہ کرتے ہیں اور جانتے ہیں کہ گناہ ہے مگر اس بھروسے پر اس کا ارزٹکاب کرتے ہیں کہ ہماری تو کسی نہ کسی طرح بخشنوش ہو ہی جائے گی کیونکہ ہم خدا کے چھیتے ہیں اور خواہ ہم کچھ ہی کریں بھر جاں ہماری مغفرت ہونی ضروری ہے۔ اسی غلط فہمی کا نتیجہ

أَنْ لَا يَقُولُوا عَلَى اللَّهِ إِلَّا الْحَقُّ وَدَرْسُوا مَا فِيهِ وَاللَّهُ أَعْلَمُ
خَيْرُ الَّذِينَ يَتَّقُونَ ۚ أَفَلَا تَعْقِلُونَ ۝ وَالَّذِينَ يُمَسِّكُونَ
بِالْكِتَابِ وَأَقَامُوا الصَّلَاةَ إِنَّا لَا نُضِيعُ أَجْرَ الْمُصْلِحِينَ ۝
وَإِذْ تَتَقَنَّا الْجَبَلَ فَوْقَهُمْ كَائِنَةُ طَلَّةٌ وَظَنَّوْا أَنَّهُ وَاقِعٌ بِهِمْ
خُدُودًا مَا أَتَيْنَاهُمْ بِقُوَّةٍ وَأَذْكُرُوا مَا فِيهِ لَعْلَكُمْ تَتَقَوَّنَ ۝ ۱۴۰

کے اللہ کے نام پر وہی بات کہیں جو حق ہو؟ اور یہ خود پڑھ چکے ہیں جو کتاب میں لکھا ہے۔ [۱۳۰] آخرت کی قیام گاہ تو خدا ترس لوگوں کے لیے ہی بہتر ہے، کیا تم اتنی سی بات نہیں سمجھتے؟ جو لوگ کتاب کی پابندی کرتے ہیں اور جھوٹ نے نماز قائم کر رکھی ہے، یقیناً ایسے نیک کردار لوگوں کا اجر ہم ضائع نہیں کریں گے۔ انھیں وہ وقت بھی کچھ یاد ہے جب کہ ہم نے پہاڑ کو ہلا کر ان پر اس طرح چھادیا تھا کہ گویا وہ چھتری ہے اور یہ مگان کر رہے تھے کہ وہ ان پر آپرے گا اور اس وقت ہم نے ان سے کہا تھا کہ جو کتاب ہم تمہیں دے رہے ہیں اسے مضبوطی کے ساتھ تھامو اور جو کچھ اس میں لکھا ہے اسے یاد رکھو، تو قع ہے کہ تم غلط روئی سے بچ رہو گے۔ [۱۳۱]

ہے کہ گناہ کرنے کے بعد وہ نہ شرم دہدہ ہوتے ہیں نہ تو پر کرتے ہیں بلکہ جب پھر ویسے ہی گناہ کا موقع سامنے آتا ہے تو پھر اس میں بنتا ہو جاتے ہیں۔ بد نصیب لوگ! اس کتاب کے وارث ہوئے جو ان کو دنیا کا امام بنانے والی تھی، مگر ان کی کم ظرفی اور پست خیالی نے اس نسبت کیمیا کو لے کر دنیا کی میانع حیرت کرانے سے زیادہ بلند کسی چیز کا حوصلہ نہ کیا اور بجائے اس کے کہ دنیا میں عدل و راستی کے علم بردار اور خیر و صلاح کے رہنمایتے، محض دنیا کے کتنے بن کر رہ گئے۔

[۱۳۰] یعنی یہ خود جانتے ہیں کہ تو رات میں کہیں بھی بنی اسرائیل کے لیے نجات کے غیر مشرط پروانے کا ذکر نہیں ہے۔ نہ خدا نے کبھی ان سے یہ کہا اور نہ ان کے پیغمبروں نے کبھی ان کو یہ اطمینان دلایا کہ تم جو چاہو کرتے پھر وہر حال تمہاری مغفرت ضرور ہوگی۔ پھر آخر انہیں کیا حق ہے کہ خدا کی طرف وہ بات منسوب کریں جو خود خدا نے کبھی نہیں کی جیسا حال انکہ ان سے یہ عبد لیا گیا تھا کہ خدا کے نام سے کوئی بات خلاف حق نہ کہیں گے۔

[۱۳۱] اس آیت کے دو ترجمے ہو سکتے ہیں۔ ایک وہ جو ہم نے متن میں اختیار کیا ہے۔ دوسرا یہ کہ ”خدا ترس لوگوں کے لیے تو آخرت کی قیام گاہ ہی بہتر ہے۔“ پہلے ترجمہ کے لحاظ سے مطلب یہ ہو گا کہ مغفرت کسی کا ذائقی یا خاندانی اجارہ نہیں ہے، یہ کسی طرح ممکن نہیں ہے کہ تم کام تو وہ کرو جو سزادینے کے لائق ہوں مگر تمہیں آخرت میں جگہل جائے اچھی، محض اس لیے کہ تم یہودی یا اسرائیلی ہو۔ اگر تم میں کچھ بھی عقل موجود ہو تو تم خود بچھ سکتے ہو کہ آخرت میں اچھا مقام صرف انہی لوگوں کوں ملتا ہے جو دنیا میں خدا ترسی کے ساتھ کام کریں۔ رب اور سر اترجمہ تو اس کے لحاظ سے مطلب یہ ہو گا کہ دنیا اور اس کے فائدوں کو آخرت پر ترجیح دینا تو صرف ان لوگوں کا کام ہے جو ناخدا ترس ہوں، خدا ترس لوگ تو لازماً دنیا کی مصلحتوں پر آخرت کی مصلحت کو اور دنیا کے عیش پر آخرت کی بھلائی کو ترجیح دیتے ہیں۔

[۱۳۲] اشارہ ہے اس واقعہ کی طرف جو جموئی علیہ السلام کو شہادت نامہ کی ٹکنیں اوجیں عطا کیے جانے کے موقع پر کو دینا کے دامن میں پیش آیا تھا۔ باعثیں میں اس واقعہ کو ان الفاظ میں بیان کیا گیا ہے:

**وَإِذَا خَذَ رِبَّكَ مِنْ بَنِي آدَمَ مِنْ ظُهُورِهِ حُرْذِرَاتٍ هُمْ
فِتْنَةٌ وَأَشْهَدَهُمْ عَلَىٰ أَنفُسِهِمْ إِنَّ اللَّهَ سُرُورٌ بِرَبِّكُمْ قَاتِلُوا بَلِّيٰ شَهِدُنَا ثَانٌ**

اور اے بنی [۱۳۲] لوگوں کو یاددا لاؤ وہ وقت جب کہ تمہارے رب نے بنی آدم کی پیشوں سے ان کی نسل کو نکالا تھا اور انھیں خود ان کے اوپر گواہ بناتے ہوئے پوچھا تھا ”کیا میں تمہارا رب نہیں ہوں؟“ انہوں نے کہا ”ضرور آپ ہی ہمارے رب ہیں، ہم اس پر گواہی دیتے ہیں۔“

”اور موی لوگوں کو خیمہ گاہ سے باہر لایا کہ خدا سے ملائے اور وہ پیاز کے نیچے آکھڑے ہوئے اور کوہ سینا اور پر سے نیچے تک دھوئیں سے بھر گیا کیوں کہ خداوند شعلہ میں ہو کر اس پر اتر اور دھوان تنور کے دھوئیں کی طرح اور کوٹھر باتھا اور وہ سارا پیاز زور سے مل رہا تھا۔“ (خرون ۱۹: ۱۷-۱۸)

اس طرح اللہ تعالیٰ نے بنی اسرائیل سے کتاب کی پابندی کا عہد لیا اور عہد لیتے ہوئے خارج میں ان پر ایسا ماحول طاری کر دیا جس سے انہیں خدا کے جلال اور اس کی عظمت و برتری اور اس کے عہد کی اہمیت کا پورا اپورا احساس ہو اور وہ اس شہنشاہ کائنات کے ساتھ میثاق استوار کرنے کو کوئی معمولی سی بات نہ بھیجیں۔

[۱۳۳] اور پر کا سلسلہ بیان اس بات پر فتحم ہوا تھا کہ اللہ تعالیٰ نے بنی اسرائیل سے بندگی و اطاعت کا عہد لیا تھا۔ اب عام انسانوں کی طرف خطاب کر کے انہیں بتایا جا رہا ہے کہ بنی اسرائیل ہی کی کوئی خصوصیت نہیں ہے، درحقیقت تم سب اپنے خالق کے ساتھ ایک میثاق میں بند ہے ہوئے ہو اور تمہیں ایک روز جواب دی کرنی ہے کہ تم نے اس میثاق کی کہاں تک پابندی کی۔

[۱۳۴] جیسا کہ متعدد احادیث سے معلوم ہوتا ہے یہ معاملہ تختیق آدم کے موقع پر پیش آیا تھا۔ اس وقت جس طرح فرشتوں کو جمع کر کے انسان اول کو جدہ کرایا گیا تھا اور زمین پر انسان کی خلافت کا اعلان کیا گیا تھا، اسی طرح پوری نسل آدم کو بھی، جو قیامت تک پیدا ہونے والی تھی، اللہ تعالیٰ نے یہی وقت وجود اور شعور پخش کر اپنے سامنے حاضر کیا تھا اور ان سے اپنی رو بوبیت کی شہادت لی تھی۔

اس معاملہ کو بعض لوگ محض تمثیلی انداز بیان پر محmol کرتے ہیں۔ ان کا خیال یہ ہے کہ دراصل یہاں قرآن مجید صرف یہ بات ذہن نشین کرنا تاچاہتا ہے کہ اللہ کی رو بوبیت کا قرار انسانی فطرت میں پیوست ہے، اور اس بات کو یہاں ایسے انداز سے بیان کیا گیا ہے کہ کویا یہ ایک واقع تھا جو عالم خارجی میں پیش آیا۔ لیکن ہم اس تاویل کو صحیح نہیں سمجھتے۔ قرآن اور حدیث دونوں میں اسے بالکل ایک واقع کے طور پر بیان کیا گیا ہے اور صرف بیان واقعہ پر ہی اکتفانہیں کیا گیا بلکہ یہ بھی ارشاد ہو ہے کہ قیامت کے روز بنی آدم پر جنت قائم کرتے ہوئے اس ازلی عہد و اقرار کو سنند میں پیش کیا جائے گا۔ لہذا کوئی وجہ نہیں کہ ہم اسے محض ایک تمثیلی بیان قرار دیں۔ {ازل میں پوری نسل انسانی کے} اس اجتماع کو اگر کوئی شخص بعد از امکان سمجھتا ہے تو یہ محض اس کے دائرہ فکر کی تنقیح کا نتیجہ ہے، ورنہ حقیقت میں تو نسل انسانی کی موجودہ تدریجی پیدائش جتنی قریب از امکان ہے، اتنا ہی ازل میں ان کا مجموعی ظہور، اور اب دیں ان کا مجموعی حرث و شر بھی قریب از امکان ہے۔ بھر یہ بات نہایت معقول معلوم ہوتی ہے کہ انسان جیسی صاحب عقل و شعور اور صاحب تصرف و اختیارات مخصوص کو زمین پر بحیثیت خلیفہ مامور کرتے وقت اللہ تعالیٰ اسے حقیقت سے آگاہی بخشے اور اس سے اپنی وفاداری کا اقرار (Oath of allegiance) لے۔

**تَقُولُوا يَوْمَ الْقِيَمَةِ إِنَّا كُنَّا عَنْ هَذَا غَفِلِينَ ﴿٤﴾ أُوْ تَقُولُوا
إِنَّهَا أَشْرَكَ أَبَا وَنَا مِنْ قَبْلٍ وَكُنَّا ذُرِّيَّةً مِنْ بَعْدِهِمْ
أَفَتُهُلِكُنَا بِمَا فَعَلَ الْمُبْطِلُونَ ﴿٥﴾ وَكَذَلِكَ نُفَضِّلُ الْآيَتِ**

یہ ہم نے اس لیے کیا کہ کہیں تم قیامت کے روز یہ نہ کہہ دو کہ ”ہم تو اس بات سے بے خبر تھے“، یا یہ نہ کہنے لگو کہ ”شرک کی ابتداء تو ہمارے باپ وادائے ہم سے پہلے کی تھی اور ہم بعد کو ان کی نسل سے پیدا ہوئے، پھر کیا آپ ہمیں اس قصور میں پکڑتے ہیں جو غلط کارلوگوں نے کیا تھا۔“ [۱۳۵]

[۱۳۵] اس آیت میں وہ غرض بیان کی گئی ہے جس کے لیے اzel میں پوری نسل آدم سے اقرار لیا گیا تھا۔ اور وہ یہ ہے کہ انسانوں میں سے جو لوگ اپنے خدا سے بغاوت اختیار کریں وہ اپنے اس جرم کے پوری طرح ذمہ دار قرار پائیں۔ انہیں اپنی صفائی میں نہ تو علمی کا عندر پیش کرنے کا موقع ملے اور نہ وہ سابق نسلوں پر اپنی گمراہی کی ذمہ داری ڈال کر خود بری الذمہ ہو سکیں۔ گویا بالفاظ دیگر اللہ تعالیٰ اس ازی عہد و بیثاق کو اس بات پر دلیل قرار دیتا ہے کہ نوع انسانی میں سے ہر شخص انفرادی طور پر اللہ کے الا واحد اور رب واحد ہونے کی شہادت اپنے اندر لیے ہوئے ہے اور اس بنا پر یہ کہنا غلط ہے کہ کوئی شخص کامل بے خبری کے سبب ہے، یا ایک گمراہ ماحول میں پروشوں پانے کے سبب سے اپنی گمراہی کی ذمہ داری سے بالکل بے ہو سکتا ہے۔

اب سوال پیدا ہوتا ہے کہ اگر یہ ازی بیثاق فی الواقع عمل میں آیا بھی تھا تو کیا اس کی یاد ہمارے شعور اور حافظہ میں محفوظ ہے؟ اگر نہیں تو پھر اس اقرار کو جس کی یاد ہمارے شعور اور حافظہ سے محو ہو چکی ہے ہمارے خلاف جست کیسے قرار دیا جاسکتا ہے؟

اس کا جواب یہ ہے کہ اگر اس بیثاق کا نقش انسان کے شعور اور حافظہ میں تازہ رہنے دیا جاتا تو انسان کا دینی کی موجودہ امتحان گاہ میں بھیجا جانا سرے سے فضول ہو جاتا۔ کیوں کہ اس کے بعد تو اس آزادش و امتحان کے کوئی معنی ہی باقی نہ رہ جاتے۔ لہذا اس نقش کو شعور و حافظہ میں تو تازہ نہیں رکھا گیا، لیکن وہ تحت الشعور (Sub-conscious mind) (اورو وجود ان) (Intuition) میں یقیناً محفوظ ہے۔ اس کا حال وہی ہے جو ہمارے تمام دوسرے تحت الشعوری اور وجود انی علموں کا حال ہے۔ تہذیب و تدہن اور اخلاق و معاملات کے تمام شعبوں میں انسان سے آج تک جو کچھ بھی ظہور میں آیا ہے وہ سب در حقیقت انسان کے اندر بالقولہ (Potentially) موجود تھا۔ خارجی حرکات اور داخلی حریکات نے مل کر اگر کچھ کیا ہے تو صرف اتنا کہ جو کچھ باقولہ تھا اسے با فعل کر دیا۔ یہ ایک حقیقت ہے کہ کوئی تعلیم، کوئی تربیت، کوئی ماہولی تاثیر اور کوئی داخلی تحریک انسان کے اندر کوئی چیز بھی، جو اس کے اندر بالقولہ موجود نہ ہو، ہرگز پیدا نہیں کر سکتی۔ اور اسی طرح یہ سب مؤثرات اگر اپنا تمام زور بھی صرف کر دیں تو ان میں یہ طاقت نہیں ہے کہ ان چیزوں میں سے، جو انسان کے اندر بالقولہ موجود ہیں، کسی چیز کو قطعی محو کر دیں۔ زیادہ سے زیادہ جو کچھ وہ کر سکتے ہیں وہ صرف یہ ہے کہ اسے اصل فطرت سے مخالف (Pervert) کر دیں۔ لیکن وہ چیز تماں تحریکات و تحسیفات کے باوجود اندر موجود ہے گی، ظہور میں آنے کے لے زور لگاتی رہے گی، اور خارجی اپیل کا جواب دینے کے لیے مستعد رہے گی۔ یہ معاملہ جیسا کہ ہم نے ابھی بیان کیا، ہمارے تمام تحت الشعوری اور وجود انی علموں کے ساتھ عام ہے۔

وہ سب ہمارے اندر بالقولہ موجود ہیں، اور ان کے موجود ہونے کا تیقینی ثبوت ان چیزوں سے ہمیں ملتا ہے جو با فعل ہم سے ظاہر ہوتی ہیں۔ ان سب کے ظہور میں آنے کے لیے خارجی تذکیر (یاد ہانی)، تعمیم، تربیت اور تشکیل کی ضرورت ہوتی ہے، اور جو کچھ ہم سے ظاہر